

मिसन न्यूज



Mission News National Weekly

www.missionenews.com

राष्ट्रिय साप्ताहिक

बेस्ट कर्णाली मिडिया

तर्फ-५

अंक-२०

२०७७ मंसिर २८ गते बुधबार

9 December 2020 Wednesday

मूल्य रु. १०/-

दुर्गम गाउँका घर-घरमा पानीका धारा

मिसन न्यूज

कालिकोट

जिल्लाको पलाता गाउँपालिकाले पाँच सय घर दुरीमा मिटरसहितको खानेपानी धारा जडान गरेको छ । हरेक घरमा शुद्ध पानी पुर्याउने लक्ष्य राखेको पलाता गाउँपालिकाले दुई आर्थिक वर्षमा पाँच सय घरधुरीमा मिटरसहितका खानेपानी धारा जडान गरेको हो । विगतदेखि खानेपानीको समस्या भोग्दै आएको पलाता गाउँपालिकामा र हेका २ हजार ९ सय घरधुरीमध्ये ५ सय घरधुरीमा मिटरसहितको धारा जडान गरिएको गाउँपालिका अध्यक्ष लक्ष्मण बमले बताए । पलाता गाउँपालिकाको २ को वान्जाडा, वडा नं १ को खाडा, वडा नं ७ को पारौटि, वडा नं ८ को बेर्सनकोट, सुनवाडा लगातका ठाउँमा स्थानीय नागरिकले घर आँगनमा रहेको मिटरसहितको धाराबाट पानी खान पाएपछि हर्षित भएका छन् । हामीलाई खानेपानीको समस्या थियो, घरको आँगनमा मिटरसहितको शुद्ध खानेपानीको धारा जडान भएपछि अहिले हर्षित छौं पलाता गाउँपालिका १ का स्थानीय बालकृष्ण न्यौपानेले भने । उनले भने, 'पहिले खोला खाल्साबाट पानी ल्याउनुपर्थ्यो । धमिलो पानी छानेर खानुपर्ने बाँकी ८ वजेमा.....'



पलाताको थिपुमा धाराको पानी भदै स्थानीय महिला । तस्वर : मिसन न्यूज

भने । उनले भने, 'पहिले खोला खाल्साबाट पानी ल्याउनुपर्थ्यो । धमिलो पानी छानेर खानुपर्ने बाँकी ८ वजेमा.....'

प्रदेश सरकार निर्माणमा जुट्दै

मिसन न्यूज

सुर्खेत

कर्णाली प्रदेशका मुख्यमन्त्री महेन्द्रबहादुर शाही भौतिक पूर्वाधारको काममा आफैं खटिएका छन् । आफ्नो गृहजिल्ला कालीकोटको सदरमुकाम मान्ममा निर्माणाधीन चक्रपथमा आज उनले श्रमदान गरेका हुन् । श्रम संस्कृति बसाल्न श्रम दिवसको समेत शुरुआत गर्दै मुख्यमन्त्री शाहीले श्रमको सम्मान गर्न श्रम दिवस मनाउने कार्यको थालनी गरिएको जानकारी दिए । उनले भने, 'कामका आधारमा ठूला र साना हुँदैनन् । सामन्तवादी संस्कृति अन्त्य गर्नुपर्छ ।' प्रदेश समन्वय परिषद्बाट यहाँका ७९ वटै स्थानीय सरकारहरूलाई श्रम नीतिअनुसार कार्ययोजना बनाई काम गर्न निर्देशन दिइएको उनले जानकारी दिए । मुख्यमन्त्री शाहीले काम देखाउन मात्र नभई श्रम संस्कृतिको विकास गर्न सरकारले शुरु गरेको श्रम दिवस अभियान सफल बनाउनका लागि नागरिक तहदेखि प्रदेशका सबै पक्षलाई सहयोग गर्न आग्रह गरे । सो अवसरमा सामाजिक विकासमन्त्री दल रावल, भूमि व्यवस्था, कृषि तथा सहकारीमन्त्री विमला केसी, कालीकोट खाँडाचक्र नगरपालिकाका प्रमुख जैसीप्रसाद पाण्डे, कर्णाली प्रदेशका प्रमुख सचिव केवलप्रसाद भण्डारी, मुख्यमन्त्री तथा मन्त्रिपरिषद् कार्यालयका



सचिव लक्ष्मी बस्नेत, सामाजिक विकास मन्त्रालयका सचिव डा.मानबहादुर विकलगायत नेपाली सेना, नेपाल प्रहरी र नागरिकहरूले श्रमदान गरेका थिए । बन्दाबन्दीपछिको अहिलेको समयमा पनि सामाजिक दूरी कायम गर्नाका साथै अन्य

आवश्यक स्वास्थ्य मापदण्ड पालना गर्दै विकास निर्माणका काम अघि बढाइएको हो । स्थानीयस्तर का जनशक्ति परिचालन गरी साना तथा ठूला विकास निर्माणका योजनाका काम तदारुकताका साथ सञ्चालन गरिएको स्थानीय तहलेका जनप्रतिनिधिले जनाएका छन् ।

स्टेचरकै भरमा स्थानीय

कालिकोट-जिल्लाका विकट बस्तीहरूमा अहिले पनि एम्बुलेन्सको सहज पहुँच छैन । भौगोलिक विकटताका कारण अहिले पनि स्वास्थ्य चौकीको पहुँचमा यहाँका नागरिक छैनन् । यहाँ ग्रामिण बस्तीमा महिलाहरू सुत्केरी हुँदा निकै समस्या हुने गरेको छ । भएका एम्बुलेन्सको समेत उचित प्रयोग हुन सक्दा त्यसको प्रत्यक्ष असर सुत्केरी महिलामा पर्ने गरेको छ । जिल्लाका आठ स्थानीय तह मध्ये एक सिंजा गाउँपालिकाले पनि गाउँपालिकाका विरामी र सुत्केरीलाई मध्यनजर गरी गत वैशाखमा एम्बुलेन्स खरिद गरेको थियो । विरामी बोक्नुको साटो जनप्रतिनिधि बोक्ने गरेपछि केही महिना मै एम्बुलेन्स विग्रियो । चार महिनादेखि बिग्रेको एम्बुलेन्स मर्मत नहुँदा यहाँका नागरिक र सुत्केरी महिलाहरूलाई निकै समस्या हुने गरेको छ ।

एम्बुलेन्स बिग्रेकै कारण यहाँको सिंजा गाउँपालिका वडा नम्बर २ की एक महिलालाई सुत्केरी व्यथा लाग्यो । एम्बुलेन्सको पखाईमा चार घण्टासम्म कुर्दा समेत नआएपछि स्टेचरमै स्वास्थ्य चौकी पुर्‍याइएको छ । स्थानीय धिर बहादुर शाही जनप्रतिनिधि चढेकै कारण एम्बुलेन्स बिग्रिएकोले महिलाको ज्यान बचाउन निकै मुस्किल भएको बताउँछन् । 'आधा घण्टाको बाटोमा एक घण्टा लगाएर स्वास्थ्य चौकी लिनु पर्यो', उनले भने, 'एम्बुलेन्स भएको भए यति धेरै दुःख पाउनु पर्ने नै थिएन ।'

गाउँपालिका अध्यक्ष, उपाध्यक्ष र वडाध्यक्षहरूले एउटा स्करपियो गाडी र ८ ओटा मोटरसाइकल हाल प्रयोग गरिरहेका छन् । तर विरामी बोक्ने नयाँ एम्बुलेन्स बिग्रेको ३ महिना बितिसक्दा पनि वास्ता गरेको देखिँदैन । जनप्रतिनिधिका आफन्त र गाउँपालिका कर्मचारीले प्रयोग गर्छन् तर हिउँदमा महिलाहरूको यो विजोग हुँदा पनि आफुहरूलाई काम नलागेको सुत्केरी महिला बोकेर आएकी वडा नम्बर २ की एक महिलाले गुनासो गरिन् । उनी भन्छिन्, 'हामीलाई सिंहदरबार अहिले घर घरमा आउँछ ।' गाउँपालिकाका जनप्रतिनिधिको ध्यान वार्षिक बजेट बाँडफाँड गर्ने कामभन्दा अन्यत्र जान नसकेको स्थानीयको गुनासो छ । जनताको स्वास्थ्यप्रति स्थानीय सरकार गैरजिम्मेवार रहेको उनीहरू गुनासो गर्छन् । यस्ता गाउँपालिकाले पनि यस विषयमा गम्भिर ध्यानाकर्षण भएको जनाएको छ । गाउँपालिका वडा नम्बर १ का अध्यक्ष रणबहादुर रोकायाले तत्काल एम्बुलेन्सको विषयमा कार्यपालिका बैठकमा कुरा राखेर हप्ता दिन भित्रमा एम्बुलेन्स बनाइने बताए । जिल्ला धेरै स्थानीय निकायमा एम्बुलेन्स नै छैनन् । भने भएका एम्बुलेन्स समेत प्रयोगमा नआउदा सुत्केरी महिलाहरूले दुःख भोग्नु परेको छ । यस्तो समस्या सामाधान गर्न जरुरी छ ।

सम्पादकीय...

पानीको समस्या नवनोस्

मुलुकमा स्थानीय तहको निर्वाचनपछि मुलुकको आर्थिक विकास र समृद्धिको कुराहरु उठाउने गरिएको छ । सदियौंदेखि गरिबी, पछोटेपना, शिक्षा, स्वास्थ्यको अभावमा छटपटिएका नेपाली जनतालाई विकास र समृद्धिको नाराले छुने गरेको छ । विकास र समृद्धि भन्ने कुरा कुनै जादुको छडी होइन जुन सोच्ने बित्तिकै पुरा हुनको लागि । स्थानीय स्रोत, साधन र जनशक्तिको अधिकतम उपयोग गर्दै मुलुक र जनतालाई सम्पन्न बनाउनु नै समृद्धि हो । जनतालाई सम्पन्न तुल्याउनको लागि पहिला उनीहरुमा जनचेतना जगाउनु आवश्यक छ । अन्धविश्वास र पुरातनवादी सौँचको पर्दा हटाउन सकियो भने हामीले सोचेको र आशा गरेको समृद्धि हालिस गर्न धेरै समय भने कुनैपनि । पहाडी क्षेत्रमा बस्ने मानिसहरुले राम्रोसँग छाक टार्न नपाएर, सयमा औषधिमुलो गर्न नपाएर ज्यान जाने अवस्था धेरै रहेको छ । स्वच्छ पिउने पानीको अभावका कारण बिरामी भएर अस्पताल आउने मानिसको संख्यामा कमी आएको छैन ।

अब भन् वर्षा सुरु भएपछि पानीका कारण बिरामी हुने संख्या बढ्दो हुन्छ । ज्वरो, आउँ, हैजा, भाडापखालाका कारण थुप्रै मानिसहरु प्रभावित हुने गरेका छन् । जसको मुख्य कारण स्वच्छ पिउने पानीको अभाव हो । जनतालाई स्वच्छ पानी प्याउन धौ धौ भएको अवस्थामा आर्थिक समृद्धि हासिल गर्नु मुख्य चुनौतिको रुपमा देखा परेको छ । विकट र पिछडिएका जिल्लाको हालत यस्तै छ ? प्रायः धेरै जसो सरुवा रोगको खानी भनेको नै प्रदुषित पानी हो । नेपालमा ९० प्रतिशत भन्दा बढी मानिस अस्वस्थकर पानीका कारण बिरामी पर्ने गरेका छन् । स्वास्थ्य, शिक्षा, सुरक्षा जस्ता महत्वपूर्ण आधारभूत सेवाहरु नागरिक समक्ष प्याउनु सरकारको दायित्व हो । सरकारले यस विषयमा गम्भीर एवम् जिम्मेवार पूर्वक लाग्नुपर्छ । जननिर्वाचित प्रतिनिधि नै हरेक स्थानीय तहमा भएको बेलामा पानीको स्रोत संरक्षण र स्वच्छ पानी नागरिकलाई वितरण गर्नको लागि कटिबद्ध भएर लाग्नुपर्छ । अब पानी जोहोमा विशेष ध्यान दिनु पर्छ । खोलाहरु वगिरहेका पानीको सञ्चितकरण र यसको उपभोगको प्रविधिको विकास गर्दै समस्याको समाधान गर्दै लैजानु पर्ने देखिन्छ । यसतर्फ राज्यले विशेष भुमिका निर्वाह गर्ने पर्छ ।

जनचेतना मुलक सन्देश

व्यावसायीक एवं प्रतिस्पर्धात्मक कृषि प्रणालीद्वारा उच्च एवं दिगो आर्थिक बृद्धि हासिल गरी खाद्या सुरक्षा तथा गरिबी निवारणमा योगदान गर्न कृषि उत्पादन एवं उत्पादकत्व बढाई स्वस्थ प्रतिस्पर्धात्मक बनाई प्राकृतिक स्रोत वातावरण र जैविक विविधताको संरक्षण, एवं सदुपयोग गरौं ।



शुभकालिका गाउँपालिकाको कार्यालय
कालिकोट

प्रकोप र महामारी सम्बन्धमा

नवजात शिशुलाई छुनु अघि बच्चाालाई खाना खुवाउनु अघि खाना पकाउनु अघि खाना खानु अघि चर्पीको प्रयोग गरेपछि साबुन पानीले हात धुने बानी बसालौं ।



खाँडाचक्र नगरपालिकाको कार्यालय
कालिकोट

स्थानीय तहमा कर्मचारी अभाव

मिसन न्यूज

कालिकोट

कर्मचारी अभावमा कालिकोटका स्थानीय तहका विषयगत शाखाबाट तोकिएको काम हुन सकेको छैन । कर्मचारी नहुँदा विषयगत शाखाहरु नाम मात्रैका छन् । स्थानीय तह सञ्चालन भएको भण्डै तीन वर्ष पुग्न लाग्यो । तर स्थानीय तहले अझै कर्मचारी अभाव भेल्लै आएका छन् । भएका



केही कर्मचारी पनि समायोजनपछि अन्यत्र गएकोले अधिकांश स्थानीय तह रिक्त छन् । सदर मुकामकै खाँडाचक्र नगरपालिकामा पनि विभिन्न विषयगत शाखामा कर्मचारी छैनन् । नगरप्रमुख जसीप्रसाद पाण्डेका अनुसार महिला कर्मचारी नभएकोले महिला विकास शाखामा पुरुष कर्मचारीले शाखा चलाएका छन् । नगरप्रमुख पाण्डेले भने, 'नगरका ११ वटै वडा सचिवविहीन छन्, विषयगत शाखामा पनि कर्मचारी छैनन् । कर्मचारी अभावकै कारण नगरले भएको बजेट

पनि खर्चिन सकेको छैन । कार्यालयमा आउने सेवाग्राही रित्तो हात फर्किनुपर्ने अवस्था छ ।' यस्तै नरहरिनाथ गाउँपालिका अध्यक्ष धिरबहादुर विष्टले पनि कर्मचारी अभावकै कारण लक्ष्यअनुरूप काम गर्न नसकेको बताए । शिक्षा, स्वास्थ्य, कृषि, पशु, महिला तथा बालबालिका शाखा कुनैमा पनि कर्मचारी नभएको अध्यक्ष विष्टले जनाए । महावै गाउँपालिकामा केही

शाखामा काम चलाउन कर्मचारी भए पनि मुख्य शाखामा कर्मचारी नभएको गाउँपालिका अध्यक्ष नन्दबहादुर सिंहले बताए । जिल्लाका अधिकांश स्थानीय तहमा कर्मचारी नै छैनन् । एकैजना कर्मचारीले चार/पाँच वटा शाखा सम्हाल्नु परेकोले प्रभावकारी सेवा प्रवाह हुन नसकेको जनप्रतिनिधि स्वीकार्छन् । पञ्जिकाधिकारी नहुँदा पञ्जिकरणको काम पनि नियमित हुन नसकेको सान्नीविषेणी गाउँपालिका अध्यक्ष डम्बरबहादुर शाहीले बताए ।

वन डढेलो नियन्त्रण सम्बन्धी सूचना

वन डढेलो रोकथाम गर्ने उपायहरु:-

- १) वन डढेलोबाट क्षणिक फाईदा मात्र नहेरी डढेलोबाट हुने असरको बारेमा गाउँ, टोलमा चेतना जगाएर ।
- २) भौगोलिक अवस्था हेरी सम्भव भएसम्म वन प्राविधिकको सहयोगमा अग्नी रेखा निर्माण गरेर ।
- ३) वनमा ज्वलनशील पातपतझरलाई समयमै जम्मा गरी कम्पोष्ट मल वा स्रोतको रुपमा प्रयोग गरी वन क्षेत्रमा ज्वलनशील वस्तुको संचितीमा कमी ल्याउने ।
- ४) सामुदायिक वन समूहहरुले वन कार्ययोजना अनुसार वन क्षेत्रको संरक्षण गर्नु महत्वपूर्ण दायित्व हो । संरक्षण कार्य अन्तर्गत वन डढेलो रोकथाम तथा नियन्त्रण कार्य पनि पर्दछ । वन डढेलो लाग्न नदिनतर्फ सचेत रहने, रोकथाम तथा नियन्त्रण गर्न उपभोक्ताहरुमा सचेतना कार्यक्रम सञ्चालन गर्ने ।

वन डढेलो नियन्त्रण गर्ने उपायहरु:-

- १) सानोतिनो डढेलो लागिहालेमा पानी, हरियो स्याउला, माटो बालुवा आदिले हानेर निभाउन सकिन्छ ।
- २) नियन्त्रण गर्न नसकिने डढेलोलाईप्रति अग्नी विधी (Conter Fire Method) अपनाएर जस्तै: आगो आईरहेको दिशातिर पहिले नै आगो लगाई ज्वलनशील वस्तु समाप्त गरी डढेलो नियन्त्रण गर्न सकिन्छ ।
- ३) अग्नी नियन्त्रणमा उपयोगी औजारहरु (Fire Fighting Tools) जस्तै: दांते (Fire Rake),चेप्टे (Fire Swatter), खुकुरी, सावेल, बन्चरो, बाल्टिन आदि प्रयोग गरेर ।



डिभिजन वन कार्यालय, कालिकोट
कर्णाली प्रदेश, नेपाल





नगिन्द्र शाही (नेशनल)

मानव समुदायको विकास र प्रगतिका लागी आवश्यक साधनहरूको उत्पादन र उत्पादनपछि उत्पादित वस्तुहरूको विनिमय नै प्रत्येक सामाजिक व्यवस्थाको आधार हो। अहिलेसम्म इतिहासका जति सामाजिक व्यवस्थाहरू आएका छन्, तिनिहरूमा जुन प्रकार ले सम्पतिको वितरण भएको छ। त्यसैको आधारमा समाजका वर्गहरूको श्रेणीहरूमा विभाजन भएको छ। त्यसैले लेलिनले भन्नुभएको छ, समाजको परिवर्तनका निम्ति समस्या भनेको उत्पादन र विनिमय प्रणालीमा हुने परिवर्तनमा निहित छ। ति समस्या समाधानको खोजि दर्शनमा मात्र होइन, बरु अर्थव्यवस्थामा गरीनु पर्दछ।

मानव समाजको विकास र उन्नतिका निम्ति संसारमा सयौं वाद र दर्शनहरूको सिर्जना भएका छन्। ति सबै दर्शनहरूको अन्तिम ध्येय मानव समाजकै कल्याणका खातिर र चना गरिएका छन्। कोही मानव समाजको दैनिकीमा अस्तित्वमा छनभने कोही कितावमा सिमित छन्। अरस्तु, प्लेटो, सुक्रातका दर्शन देखि वेद, पुराण, मनु स्मृति, कौटिल्याको अर्थशास्त्र, हुदै आडम् स्मिथ, डेविड रिकार्डो र जर्ज बक जस्ता चिन्तकहरू लगायतका अन्य थुप्रै दार्शनिकहरूले तत्कालिन मानव समाजलाई यो वा त्यो ढंगले प्रभावित पारेकै इतिहास साक्षि छ। भन्डै सात सय वर्ष यता देखि संसारका सत प्रतिशत देशहरूमा एक छत्र बहसको विषय बन्दै अहिले सम्म अस्तित्व कायम गर्न सफल पुंजिवादी दर्शन र सन् १९४८ मा कार्ल मार्क्स र एंगेल्सले घोषणा गरेको कम्युनिस्ट घोषणा पत्र अथवा मार्क्सवादी दर्शन नै अहिलेको विश्व समुदायको राजनीतिक दर्शनका प्रमुख आधार बनेका छन्। सन् १९८९ र ९० मा सोभियत संघ विघटनपछि, पुंजिवाद आक्रमक र मार्क्सवाद रक्षात्मक अवस्थामा रहेको विद्यमान विश्व परिवेश भएपनि के कुरा सत्य हो भने पुंजिवादको आयु लामो हुन सक्छ तर पुंजिवादको विकल्प मार्क्सवाद नै हो। पुंजिवादी विचारले सम्पतिको दवदवामा संसारको राजनीतिमा लामो समय देखि बर्चस्व कायम गरेको भएपनि मार्क्सवादी विचारले भै भौतिक जगतको वैज्ञानिक संश्लेषण र विप्लेषण गर्न सकेको छैन। मार्क्सले मानव समाजलाई तीन आडगिक तत्व दर्शनशास्त्र, अर्थशास्त्र र मानवशास्त्र

सहित तिन सिद्धान्त द्वन्द्वात्मक ऐतिहासिक भौतिकवाद, अतिरिक्त मुल्यको सिद्धान्त र वर्गिय अधिनायकत्वको सिद्धान्तको समष्टि मार्क्सवादको सिर्जना गरे। मार्क्सवादको आगमन पश्चात संसारलाई हेर्ने र बुझ्ने नजरियामा व्यापक फेरबदल भयो। मार्क्सवादी विचारधारको सफल परिक्षण तत्कालिन सोभियत संघमा लेलिनको नेतृत्वमा सन् १९१७ मा अक्टोवर क्रान्ति सम्पन्न भयो। जुन सफलताले पुर्व यूरोपका सत प्रतिशत देशहरू हुदै कम्युनिस्ट विचारधारा क्रमश अरब, अफ्रिका, एसिया, पूर्व एसिया र दक्षिण एसियाका देशहरू प्रभावित मात्र भएनन् केही देशहरूले कम्युनिस्ट शासन सत्ताको अनुभव समेत गरेका थिए। पहिलो विश्व युद्धपछि सफल अक्टोवर क्रान्ति र दोस्रो विश्व युद्धपछि सफल चिनियाँ क्रान्तिले लेलिनवाद र माओवाद युगको प्रारम्भ भयो। मार्क्सवाद कै जगमा सोभियत संघमा लेलिनवाद र चीनमा माओवादको मौलिक विकास भएका थिए। त्यसै गरी चिनिया क्रान्तिकै पृष्ठभूमिमा सन् १९४८ मा उत्तरी कोरियाली कम्युनिस्ट नेताहरू मिलेर कोरियाली श्रमिक पार्टी र यही समयमा भियतनाममा होची मिन्हको नेतृत्वमा कम्युनिस्ट पार्टी गठन भयो। सन् १९१७ देखि १९५० सम्म कम्युनिस्ट शासन व्यवस्था विश्व समुदायकानिम्ति आकर्षणको केन्द्र भागमै रहयो।

यसविचमा विश्वका भन्डै ४६ वटा देशहरूमा मार्क्सवादको प्रयोग भयो। पुंजिवाद र साम्र राज्यवादलाई परास्त गर्न सफल भएको विश्व कम्युनिस्ट आन्दोलन सन् १९५० देखि यता आएर कम्युनिस्ट आन्दोलनमा र तत्कालिन सोभियत सत्तामा स्टालिनको मृत्यु पश्चात विचार र सत्ता दुवैको उत्तराधिकारी ठानिएका निकिता खुश्चेव नै थिए। उनि सत्ताको उत्तराधिकारी त भए तर उनले विचारको नेतृत्व गर्ने सन्दर्भमा आश्चर्यचकित परिवर्त गरे त्यसपछि सोभियत कम्युनिस्ट पार्टी र सत्ता संचालनमा आन्तरिक अन्तरविरोधहरू चर्कोरूपमा सिजर्ना भए जसले सोभियत सत्ता मात्र होइन विश्व कम्युनिस्ट आन्दोलनमापनि त्यसको प्रभाव पर्यो। विश्व कम्युनिस्ट आन्दोलन अहिले रक्षात्मक अवस्थामा हुनुका पछाडी दुइवटा कारण छन। पहिलो कारण, कार्ल काउत्स्की, रोजा लर्जर्वर र युरो र जर्मन कम्युनिज्म सहितका अन्य लोकतान्त्रिक धारका विचारहरूलाई तत्कालिन कम्युनिस्ट आन्दोलनले फ्युजन गर्न नसक्नु र तिनिहरूको राम्रा पक्षहरूलाई मार्क्सवाद प्रयोग कै निम्ति साहायक सिद्ध हुन सक्छन भन्ने कुराको हेक्का नराख्नु। दोस्रो कारण, मार्क्सवादले समाजवाद हुदै साम्यवाद सम्मको यात्रा पुरा नगर्दासम्म विधिको अनिवार्यता प्रष्टिकरण गरेको छ। तर मार्क्सवादीहरूले विधि र प्रक्रियालाई विर

लै पद्धतिको विषय बनाउने गरेका छन्। दृष्टान्तका रूपमा चिनिया कम्युनिस्ट पार्टीका नेता देङगलाई दक्षिण पंथिको आरोपमा बन्दि बनाइएका थिए। पछि उनलाई मुक्त नगरेको भए वा उनले पार्टी भित्रको आन्तरीक लोकतन्त्रको सुधार नगरेको भए वा चीनको अर्थनीति बजार अर्थनीतितिर नर्फकाएको भए र देङगले नेतृत्व निर्माणमा विधि स्थापित नगरेको भए चिनिया कम्युनिस्ट पार्टीको अवस्थापनि आजको जस्तो नहुनपनि सक्थ्यो भन्ने थुप्रै आधार हरु छन्।

नेपाली सन्दर्भ

ब्रिटिस साम्रराज्यको उपनिवेशमा रहेको भार तमा स्वतन्त्रताका निम्ति भारतिय जनताको संघर्षले नेपाली जनतामा राजनीतिक स्वतन्त्रताका निम्ति प्रेरणा प्रदान गरिराखेको थियो। अर्को तिर चिनिया भूमिमा संचालन जनवादी क्रान्तिलेपनि नेपाली युवामा राजनीति सचेतना सम्प्रेषण गरेको थियो। यही पृष्ठभूमिमा वि.स. २००६ सालमा नेपालमा पहिलो पटक नेपाल कम्युनिस्ट पार्टी स्थापना भयो। तर स्थापनाको केही वर्षमै कार्यानिधि कस्तो अख्तियार गर्ने भन्ने विषयमा नेताहरूमा बेमेल हुदा नेपालको कम्युनिस्ट आन्दोलन एकिकृत हुन सकेन। परिणाम नेपालका कम्युनिस्ट पार्टीका नेता कोही चिन मुखी र कोही सोभियत मोडेल मुखी हुदा नेपालको कम्युनिस्ट आन्दोलन जडता र यान्त्रिकताको घेरामा रुमलिन बाध्य भयो। अन्ततः नेपाल कम्युनिस्ट पार्टीको तेस्रो महाधिवेशन पछि आन्दोलन विघटनको दिशामा बरालिन पुग्यो। यही पृष्ठभूमिमा २०२८ सालतिरको भ्रूपा विद्रोह नेताहरूलाई संवादमा ल्याउने एक संयोग बन्यो। अन्तर्राष्ट्रिय नेताहरूको ब्यक्तित्व र ति नेताहरूले अंगिकार गरेको तत्कालिन क्रान्तिको कार्यक्रम नै नेपालका नेताहरूको बहस र अनुशरणको विषय बनिराखेको सन्दर्भमा तत्कालिन मालेका महासचिव मदन कुमार भण्डारीको ब्यक्तित्व र जनताको बहुदलिय जनवादले नेपालको कम्युनिस्ट आन्दोलनमा नविन बहसको प्रारम्भ गरायो। विश्व कम्युनिस्ट आन्दोलनमा बहसको विषय बनिराखेको सिर्जनात्मक लोकतान्त्रिक विचार को बहस नेपालको कम्युनिस्ट आन्दोलन भित्रपनि यदाकदा बहस, विमर्श भइरहेकै थियो। तत्कालिन माले र मार्क्सवादीको एकिकरण पछि तत्कालिन नेकपा एमालेका महासचिव मदन भण्डारीले कम्युनिस्ट घोषणा पत्र घोषण भएको सन् १८४८ यताको साम्यवादी आन्दोलनको समिक्षा गर्दै, मार्क्सवादो जगमा विकास भएका सोभियत संघमा लेलिनवाद र चीनमा माओवादको मौलिक विकासलाई विश्लेषण, संश्लेषण गरेका थिए। अर्थपूर्ण चिन्तन विगतको समिक्षा, नेपाली समाजको आम उत्पादन

अवस्था, पद्धति र उत्पादन प्रणाली, राजनीति चिन्तनको वस्तुनिष्ठ अध्ययनपछि मार्क्सवादकै जगमा जबज को सिद्धान्त प्रतिपादन भएको थियो। जनताको बहुदलिय जनवादले नेपालका कम्युनिस्टमा रहेको जडतालाई मात्र होइन समग्र आन्दोलनको पुर्न ब्यख्या गरेको थियो। तत्कालिन कार्यक्रमिक लक्ष्य सबै प्रकारको सामान्तवादी संरचनाहरूको चरित्रमा परिवर्त गर्ने र रणनीतिक लक्ष्य समाजवाद हुदै साम्यवाद पुग्ने जबजले उल्लेख गरेको छ। जबज कै आधारमा नेपालमा सामान्तवादको अन्त्य भएको छ। शाही सेना, शाही राष्ट्रिय निकुञ्ज, जस्ता थुप्रै संरचनाहरू रूपमा मात्र होइन तिनिहरूको सारमापनि परिवर्तन भएको छ। त्यस्तै ६२/६३ सालको जन क्रान्ति, नेपालको संविधान २०७२ को निर्माण र संविधानमा समाजवाद उल्लेख हुनु र यि उपलब्धि प्राप्त गर्न राजनीति पार्टीहरूले अख्तियार गरेको शान्तिपूर्ण मार्ग जबजकै विचारमा आधारित हो। जबज प्रतिपाद भएको करीब तिन दशकको समिक्षा गर्ने हो भने नेपालको राजनीति विचार र सिद्धान्तका क्षेत्रमा निर्णायक भूमिका रहेको छ।

अवसर र चुनौति

नेपालको इतिहासमा भन्डै दुइतिहाइको प्रचण्ड बहुमत सहित नेपाल कम्युनिस्ट पार्टी (नेकपा) सरकारमा छ। विशाल नेकपारूपी दिपदानीमा दुइतिहाइरूपी सरकारको दिप प्रज्ज्वलन भइरहेको छ। प्रज्ज्वलन भई रहेको सरकारको दिपलाई पुंजीवादी, साम्यवादी, पश्चगामीहरूले सरकारको प्रज्ज्वलित दिप निभाउने प्रयत्नहरू गरेका छन्। अर्कोतर्फ विगतका दुइ पार्टी एकिकरणको आधार जनताको बहुदलिय जनवाद नै हो भन्ने विषय दिनको घामभै छर्लङ्ग हुँदाहुँदैपनि विचारको संक्रमण सिर्जना गरियो। जसले गर्दा विगतको माओवादी केन्द्र भित्र रहेको हिंसाप्रेमी धार र विगतको एमालेमा रहेको जबजको प्रतिपक्ष धारले खेले ठाउँ पाएको छ। हुनत स्वयम यो सृष्टि अन्तर्विरोधमा छ, समाज अन्तर्विरोधमा छ, त्यसरी नै पार्टीपनि सधै अन्तर्विरोधको विचमा हुन्छ। तर यसको समाधान वैज्ञानिक विधि सहित उचित समयमा समाधान भएन भने जतिसुकै सम्भावना भएपनि चुनौतिमा बदलिन्छन्। जुन विचारले समाजका प्रश्नहरूको हल गर्न सक्दैन त्यो विचार कदापि समाजको मार्गदर्शन गर्न सक्दैन। विचारलाई कसैलेपनि त्यो समाजको मार्गदर्शन सिद्धान्त हुनवाट रोक्न सक्दैनन्। नेपालको बामपंथि राजनीति इतिहासमा लोकतान्त्रिक कम्युनिस्ट विचार धाराले विजय प्राप्त गरेको छ, भने शशस्त्र विद्रोहको धारको विर्सजन भएको छ, त्यो धार लोकतान्त्रिक धारमा रुपान्तरण हुदै समाहित भएको छ। चक्रपथबाट

म्याद सक्रियपछि धमाधम पुल निर्माण

मिसन न्यूज

सुर्खेत

कर्णाली राजमार्गमा निर्माणधिन पुलहरु द्रुतगतिमा निर्माण कार्य भइरहेका छन् । म्याद सकिएको लामो समय भइसक्दा पनि समयमै पुलनिर्माण हुन नसक्दा कर्णाली प्रदेश सरकारका मुख्यमन्त्रीले माघ महिनासम्म निर्माण सम्पन्न गर्न ताकेता लगाएपछि राजमार्गका पुलहरुको निर्माण कार्य र तारारत द्रुत गतिमा अगाडी बढेको हो । कर्णाली राजमार्गको सुर्खेतदेखि दैलेख, कालिकोट हँदै जुम्लासम्मका १५ वटा पक्की पुलहरु ठेकेदारको ढिलासुस्तीका कारण निर्माण सम्पन्न हुन नसकेका पुलहरु ताकेदा गर्दा निर्माण कार्य द्रुत गतिमा भइरहेका छन् ।

कर्णाली राजमार्गमा सबैभन्दा बढी १५ पुल निर्माणको जिम्मा रसुवा इलाइटरसूर्य जेभीले लिएको छ । उसले पहिलो प्याकेजअन्तर्गत लोहाखोला, रतिखोला, छेडाखोला, माटेखोला, लाम्चुडीखोला, पातलेखोला र छेडाखोलाको निर्माण जिम्मा लिएको छ । दोस्रो प्याकेजअन्तर्गत कृवाखोला, कालेखोला, पाल्ताखोला, कानेघाटखोला, गुड्याघाटखोला र दहीखोला तथा तेस्रो प्याकेजअन्तर्गत नागम-सिँजाखोला र छेदनाखोला पुलको निर्माण जिम्मा लिएको छ । यीमध्ये ५ पुलको निर्माण अन्तिम चरणमा पुगेको कम्पनीका प्रतिनिधि दीपक खड्काले बताए । उनका अनुसार, डिजाइनमा देखिएको समस्याका



कारण रतिखोला पुल तीनपटक र लोहाखोला पुल दुईपटक 'रि-डिजाइन' गर्नु परेको छ । विश्व बैंकको सहयोगमा बन्ने १५ पुलको लागत करिब ५८ करोड रुपैयाँ छ । तीनवटै प्याकेजका पुलको सम्पत्तौता अवधि सकिसकेको छ । अहिले तिन महिना भित्र पुल निर्माण सम्पन्न गर्ने बताए । म्याद सकिसकेको छ, तिन महिना थप गरेको छ ।

डिजाइन नै गलत हुँदा ७ वर्षदेखि जाक्सखोला पुल अलपत्र ठेकेदारको लापरवाही र पुलको डिजाईन नै गलत हुँदा ७ वर्षदेखि दैलेखको जाक्सखोलाको पुल अहिलेसम्म पुल बन्न सकिरहेको छैन २०६८ मा सुरुवार र सुनकोसी रकविर जेभीले ठेक्का लिएको जाक्सखोला पुल, पुलको निर्माण बीचमै छाडेर ठेकेदार सम्पत्कीहीन भएपछि डिभिजन सडक

कार्यालयले पुनःटेन्डर आह्वानको तयारी गरेको छ । रसुवा इलाइटर सूर्य जेभीले जिम्मा लिएका पुलका साथै कर्णाली राजमार्गमा अन्य एक दर्जन पुल निर्माणाधीन छन् । यी पुलको निर्माण २०६८ देखि सुरु भएको हो । सुरुको चरणमा निर्माण जिम्मा लिएका करिब २० ठेकेदार कम्पनी त काम छाडेर हिँडेका डिभिजन सडक कार्यालय सुर्खेका इन्जिनियर देवेन्द्र भट्टराईले बताए । उनका बाँकी ८ पेजमा.....

प्रकोप नियन्त्रणको सूचना

मौसम बदलीका कारणले बिभिन्न प्रकार रोग लाग्ने डर भएको हुदाँ सफा र स्वच्छ पानीको प्रयोग गरौं । बासी भिँगा भन्केको खानेकुरा नखाऔं । घर आगन सफा सुगध राखौं । स्वस्थ जीवन राख्न सधैं सफा सुगध हुने बानी बसालौं । सफा घर स्वस्थ जीवन जिउने आधार हो । सबै त्यसैमा लागौं ।



तिलागुफा नगरपालिकाको कार्यालय
कालिकोट

NOVEL CORONA VIRUS (nCoV)

सर्वसाधारणका लागि जनचेतनामुलक संदेश

नोवेल कोरोना भाइरसका मुख्य लक्षणहरू



ज्वरो
१३००८/२०१८ बन्ने भाँति



घ्रास प्रवासमा
अत्याधिक समस्या



रुघा र खोकी

~कोरोना भाइरस प्रभावित देशहरूबाट आउने भनिपटकमा हुदै राम्रि चिन्नु रोगको लक्षणमा, ज्वरो, आँखा, घाँटी/ठाउको दुखेमा, घ्रासप्रवासमा अत्याधिक समस्या भएमा तुरन्त चिकित्सकी न्याय्य संकेतमा सम्पर्क गर्नु ।~

नोवेल कोरोना भाइरसबाट कसरी आफू र अरुलाई बचाउने ?

नियमित रूपमा साबुन, पानीले हात धुने



खोक्दा र हाँक्नु गर्दा नाक र मुख छोप्ने



यदि फलु जस्तो लक्षण (Flu-like symptoms) देखिएमा चिकित्सकीसँग परामर्श लिने



फलु जस्तो लक्षण देखाउने जो कोहीको सम्पर्कबाट टाढा रहने



जंगली तथा घरलु पशुपन्छी हरूसँग असुरक्षित सम्पर्कबाट टाढा रहने



पशुजन्य मासु/अन्डा राखेसँग पाकको मात्र खाने



साडाचक्र नगरपालिका
नगर कार्यपालिकाको कार्यालय
कर्णाली प्रदेश, कालिकोट, नेपाल

सम्पूर्णमा अनुरोध

मौसम बदलीका कारणले बिभिन्न प्रकारका रोग लाग्ने डर भएको हुदाँ सफा र स्वच्छ पानीको प्रयोग गरौं । बासी भिँगा भन्केको खानेकुरा नखाऔं । घर आगन सफा सुगध राखौं । स्वस्थ जीवन राख्न सधैं सफा सुगध हुने बानी बसालौं । सफा घर स्वस्थ जीवन जिउने आधार हो । सबै त्यसैमा लागौं ।



महावै गाउँपालिकाको कार्यालय
कालिकोट

NOVEL CORONA VIRUS (nCoV)

सर्वसाधारणका लागि जनचेतनामुलक संदेश

नोवेल कोरोना भाइरसका मुख्य लक्षणहरू



ज्वरो
१३००८/२०१८ बन्ने भाँति



घ्रास प्रवासमा
अत्याधिक समस्या



रुघा र खोकी

~कोरोना भाइरस प्रभावित देशहरूबाट आउने भनिपटकमा हुदै राम्रि चिन्नु रोगको लक्षणमा, ज्वरो, आँखा, घाँटी/ठाउको दुखेमा, घ्रासप्रवासमा अत्याधिक समस्या भएमा तुरन्त चिकित्सकी न्याय्य संकेतमा सम्पर्क गर्नु ।~

नोवेल कोरोना भाइरसबाट कसरी आफू र अरुलाई बचाउने ?

नियमित रूपमा साबुन, पानीले हात धुने



खोक्दा र हाँक्नु गर्दा नाक र मुख छोप्ने



यदि फलु जस्तो लक्षण (Flu-like symptoms) देखिएमा चिकित्सकीसँग परामर्श लिने



फलु जस्तो लक्षण देखाउने जो कोहीको सम्पर्कबाट टाढा रहने



जंगली तथा घरलु पशुपन्छी हरूसँग असुरक्षित सम्पर्कबाट टाढा रहने



पशुजन्य मासु/अन्डा राखेसँग पाकको मात्र खाने



नरहरीनाथ गाउँपालिका
गाउँ कार्यपालिकाको कार्यालय
कर्णाली प्रदेश, कालिकोट, नेपाल

छाउगोठ भत्काउने अभियानमा महिला

मिसन न्यूज

कालिकोट

जिल्लामा रहेका छाउगोठ भत्काउन जिल्ला प्रशासन कार्यालयले निर्देशन जारी गरेको छ। महिनावारी भएकी महिलालाई छाउगोठमा राखेलाई वृद्ध भत्ता, सामाजिक सुरक्षा भत्ता, सहूलियत कर्जा, सिफारिसलगायतका सबै सेवा रोक्नुका साथै कानुनी कारवाही गर्ने भन्दै प्रशासन कार्यालयले उर्दी जारी गरेको हो। जिल्ला प्रशासन कार्यालय कालिकोटले सोमबार एक सार्वजनिक सूचना प्रकाशित गर्दै जिल्लाका कुनै पनि स्थानमा छाउगोठ नराख्न आग्रह गरेको छ।

जिल्लामा रहेका छाउगोठ भत्काउन जिल्लाव्यापी अभियान चलाइने जिल्ला प्रशासन कार्यालयले जनाएको छ। जिल्लामा रहेका प्रहरी युनिटलाई परिचालन गरी छाउगोठको तथ्यांक संकलन तथा स्थानिय राजनीतिक दल, नागरिक समाज लगायतका सरोकारवालाको सहभागीतामा भत्काउने प्रशासनले जनाएको छ। जिल्लाका



ग्रामीण क्षेत्रमा अहिले पनि छाउ बार्ने तथा गाई गोठमा महिनावारी भएका महिलालाई राख्ने गरेको सूचनाका आधारमा जिल्ला प्रशासनले छाउगोठ भत्काउन सबै स्थानीय तहलाई पत्राचारसमेत गरेको छ। गृह मन्त्रालयले जिल्लामा रहेका छाउगोठलाई भत्काउन जिल्ला प्रशासन कार्यालयलाई निर्देशन दिएपछि जिल्ला प्रशासनले छाउगोठ राख्ने तथा छाउगोठमा बस्न बाध्य बनाउनेलाई कारवाही गर्ने भएको हो। मुलुकी

अपराधसंहिता, २०७४ ले परिभाषित गरेका सामाजिक विभेद र भेदभाव तथा अपमानजनक व्यवहारविरुद्धका कानुनी व्यवस्था सम्बन्धमा आम नागरिकमा व्यापक सचेतनामूलक अभियान सञ्चालन गर्ने पनि प्रमुख जिल्ला अधिकारी कृष्णचन्द्र पौडेलले जानकारी दिए। जिल्लाका सबै स्थानीय तहलाई आफ्नो स्थानीय तहमा सचेतनामूलक कार्यक्रम संचालन गर्ने व्यवस्था

मिलाइदिन हुन पनि प्रशासनले आग्रह गरेको छ। छाउपडी प्रथालाई प्रशय दिने गरी कुनै पनि गतिविधि भएको पाइएमा मुलुकी फौजदारी कार्यालय संहिता २०७४ बमोजिम कारवाही गर्न सबै सुरक्षा निकायलाई निर्देशन दिइसकिएको हुँदा त्यस प्रकारका गतिविधि नगर्न नगराउन समेत जिल्ला प्रशासन कार्यालयले आग्रह गरेको छ।

प्रकोप र महामारी सम्बन्धमा

नवजात शिशुलाई छुनु अघि
बच्चाको खाना खुवाउनु अघि खाना
पकाउनु अघि खाना खानु अघि
चर्पीको प्रयोग गरेपछि साबुन पानीले
हात धुने बानी बसालौं।



तिलागुफा नगरपालिकाको कार्यालय
कालिकोट

क्षयरोग (टि.बी.) का लक्षणहरू

१. दुई हप्ताभन्दा बढी समयसम्म लगातार खोकी लाग्नु।
२. साभैँ पख सधैँ ज्वरो आउनु।
३. खाना खान मन नलाग्नु।
४. तौल (वजन) घट्नु।
५. खकारमा रगत देखा पर्नु। यस्ता लक्षण देखा परेमा तुरुन्त स्वास्थ्य संस्थामा गई स्वास्थ्य तथा खकार जाँच गराऔं।



नरहरीनाथ गाउँपालिकाको कार्यालय
कालिकोट

हाम्रो सन्देश

स्वस्थ जीवनको लागि एक छाक भात एक छाक रोटी खाऔं। धान चामलको बढ्दो आयातलाई कम गरि खाद्यान्नमा परनिर्भरता घटाऔं। खेती योग्य बाभौं जग्गामा खेती गरि खाद्य सम्पन्नताको मौलिकहक लाई कार्यान्वयन गरौं, गराऔं।



सान्नी त्रिवेणी गाउँपालिका
कालिकोट

स्वास्थ्य प्रतिष्ठा, विकास र समृद्धिका लागि पुर्ण सरसफाई

जोखिमपूर्ण अवस्था

पुर्ण सरसफाइका सुचकहरू

१. दिसा गरेपछि
२. खाना पकाउन वा तयार गर्नु अघि
३. खाना खानु र सुत्नु अघि
४. बच्चाको दिसा धोइ दए पछि
५. फोहोर धाएपछि

१. चर्पीको प्रयोग घरायसी, संस्थागत र सार्वजनिक
२. पानीको प्रयोग सम्बन्धि सुरक्षित व्यवहार
३. साबुनपानीले हातधुने बानी
४. खाना प्रयोग सम्बन्धि सुरक्षित व्यवहार
५. सफा घर आगन
६. सफा वातावरण



स्वास्थ्य कार्यालय कालिकोट
कर्णाली प्रदेश, नेपाल

खुर्सानीको स्वादको रोमाञ्च

मिसन न्यूज

एजेन्सी

खुर्सानी र मसलादार खाना खाने मोहका कारण हामीले विभिन्न समस्याहरूको पनि सामना गर्नु पर्छ । यूनिभर्सिटी अफ पेन्सिलभेनियाका

समस्या हुँदैन । मानिसलाई सबैभन्दा धेरै कुन खुर्सानी मीठो लाग्यो भनेर प्रश्न सोधिएको थियो । जसको जवाफमा सबैभन्दा धेरै परो भएको खुर्सानी नै मीठो लाग्यो भन्ने पाइयो । रोजिनका अनुसार मानिसमात्र एउट त्यस्तो



अध्ययन गर्ने सोच बनाए । प्रायः स्तनधारीहरूले खुर्सानी खाँदैनन् भन्ने उनलाई लाग्यो । उनले मानिसहरूलाई एकदम परो खुर्सानी खान दिए । उनले मानिसहरू कहिलेसम्म यसलाई सहन सक्छन् भन्ने हेर्नका लागि यसो गरेका थिए । रोमाञ्च खोज्ने चाहना तथा खुर्सानीको केमिकलको स्वादको बढ्दो चाहनाबीच अडकिएको एउटा जटिल कहानी छ । समयसँगै खुर्सानीमा क्याप्सासिन नामक एउटा केमिकल उत्पन्न भयो । जुन त्यसको परोपनाको कारण हो । तर, अझ पनि यसमा विवाद रोकिएको छैन । वैज्ञानिकहरूका अनुसार खुर्सानीको बोटमा त्यस्तो परो केमिकल जनावर अथवा किरा(फट्याङ्गाले खान नसकोस् भनेर परो बनेको हो । तर, चराहरूलाई खुर्सानी खान कुनै

रोमाञ्चक लाग्छ । कहिलेकाहीँ हाम्रो शरीर खतरमा हुन्छ । तर, हाम्रो दिमागले सबै ठिक छ भन्छ । यसरी हामी डराउँदै हरर फिल्मको मज्जा लिन्छौं । त्यसैगरी हामीलाई परो खुर्सानी खान पनि मज्जा आउँछ । केही व्यक्तिहरूलाई अरुभन्दा धेरै खुर्सानी खान किन मनपर्छ ? किन पुरुष र महिलाहरूमा परो खाना खानेबानी भिन्दाभिन्दै हुन्छ, भन्ने फुड साइन्टिस्ट नादिया वाइरेन्सले बुझ्ने कोसिस गरिन् र उनले मेक्सिकोमा खुर्सानी खानुलाई तागत, हिममत र पुरुषार्थसँग सम्बन्धी भएको पाइन् । पुरुषहरू आफूलाई धेरै परो खुर्सानी खान सक्छौं भन्ने देखाउन खोजेको उनले पाइन् र त्यस्तै महिलाहरू पनि परोपनालाई अनुभव गर्न चाहान्छे ।

हाम्रो अनुरोध

सिंचाइ पुर्वाधार, कृषि विकासको मुल आधार सिंचाइ गरौं, उत्पादन बढाऔं । सिंचाइको विस्तार कृषकको जीवनस्तरमा सुधार राष्ट्रिय खाद्या सुरक्षामा टेवा पुऱ्याऔं, गरिबी न्यूनीकरण गरौं ।



कृषि ज्ञान केन्द्रको कार्यालय
कालिकोट

सम्पूर्णमा हाम्रो अनुरोध

गाउँपालिकामा पुर्ण सरसफाइ अभियान थालिएकोले गाउँपालिकाका सम्पूर्ण महानुभावहरूलाई उक्त अभियान लाई सफल पार्न आफ्नो घर-घरमा चर्पी बनाई, घर वरपरको बातावरण सफा राखिदिनहुन अनुरोध गर्दछौ ।



पचालभरना गाउँपालिका
गाउँ कार्यपालिकाको, कार्यालय
कालिकोट

मासु व्यवसायी तथा उपभोक्ताहरूमा अनुरोध

- मासुको लागि बढ गरिने पशुपन्क्षीहरूको बढ गर्नुपुर्व र बढ गरी सकेपछि स्वास्थ्य परिक्षण गरौं ।
- बिरामी परेको,मरेको,अस्वस्थ र सडेगलेको मासु तथा मासुजन्य पदार्थ नखाउँ र नखुऔं ।
- पशुपन्क्षी बथ गर्दा तथा मासुको उपयोग गर्दा बैज्ञानिक रुपमा स्वच्छ, सफा र स्वस्थकर तरिका अपनाऔं ।
- खुला रुपमा राखेको र ढिँगा भन्केको माछा,मासु नखाउ र नखुवाऔं ।
- माछा मासु राम्ररी पकाएर भित्री भागसम्म राम्ररी पाकेको एकिन गरेपछि मात्र खाऔं ।



पचालभरना गाउँपालिकाको कार्यालय
कालिकोट

क्षयरोग (टि.बी.) का लक्षणहरू

१. दुई हप्ताभन्दा बढी समयसम्म लगातार खोकी लाग्नु ।
२. साभैँ पख सधैँ ज्वरो आउनु ।
३. खाना खान मन नलाग्नु ।
४. तौल(वजन) घट्नु ।
५. खकारमा रगत देखा पर्नु । यस्ता लक्षण देखा परेमा तुरुन्त स्वास्थ्य संस्थामा गई स्वास्थ्य तथा खकार जाँच गराऔ ।



पलाँता गाउँपालिकाको कार्यालय
कालिकोट

सान्नी त्रिवेणीको सन्देश

सुन्दर र समृद्ध गाउँपालीका निर्माण, एकमात्र आधार जैविक, कृषी उत्पादन, पशुपालन र जडीबुटीको माध्यामबाट निर्यातमुखी अर्थतन्त्रको विकास हाम्रो सशक्त अभियान ।



सान्नी त्रिवेणी गाउँपालिका
कालिकोट



महत्वपूर्ण टेलिफोनहरू

कालिकोट जिल्ला अदालत	०८७-४४०१२१	शसस्त्र प्रहरी कार्यालय	०८७-४४०३१३
जिल्ला प्रशासन कार्यालय	४४००१२/४४०११२	राष्ट्रिय वाणिज्य बैंक	४४०११९
जिल्ला समन्वय समिति	४४००२१/४४०११४	ग्लोबल आईएमई बैंक	०८७-४४०२७३
जिल्ला प्रहरी कार्यालय	४४००१३/४४०११३	सान्नीमा बैंक	०८७-४४०१२६
जिल्ला स्वास्थ्य कार्यालय	४४०१३३	एनआईसी बैंक	०८७-४४०१४४
जिल्ला कारागार शाखा	४४००१७	मेगा बैंक	०८७-४४००९८
जिल्ला सरकारी वकिल कार्यालय	४४००२०	निर्धन उत्थान विकास बैंक	०८७-४४०२५९
जिल्ला शिक्षा समन्वय इकाई	४४०११६	किसान माइक्रोफाइनान्स	०८७-४४०२६२
कोष तथा लेखा नियन्त्रण कार्यालय	४४०११७	जिल्ला आयुर्वेद कार्यालय	४४०१७९
जिल्ला कृषि ज्ञान केन्द्र	४४०११८/४४०२०९	नापी कार्यालय	४४००१८
जिल्ला निर्वाचन कार्यालय	४४०१४९	मालपोत कार्यालय	४४००१९
नेपाल विद्युत प्राधिकरण	४४०१४७	जिल्ला खेलकुद विकास समिति	४४०००५
नेपाल खाद्य संस्थान	४४०००८	ईश्वर अफसेट प्रेस	०८७-४४०२३९
नेपाल रेडकस सोसाइटी	४४०१२५	हिमचुली कृषि सहकारी संस्था	०८७-४४०१९७
आपत्कालीन एम्बुलेन्स	९७५८९००१३९	उद्योग वाणिज्य संघ कालिकोट	०८७-४४०१०८
जिल्ला ट्राफिक कार्यालय	९८५८३९०००६	मिसन न्यूज	०८७-४४०२४२
कृषि विकास बैंक कालिकोट	०८७-४४००५९		

मिसन न्यूज राष्ट्रिय साप्ताहिक

एमाले कता विलायो ?

मिसन न्यूज

काठमाडौं

सत्तारुढ नेकपामा देखिएको स्पष्ट विभाजनसँगै पार्टीको संस्थापन पक्ष र चुनाव चिन्हबारे सर्वत्र कौतुहलता र आमचासो देखिएपनि केही



महिनाअघि निर्वाचन आयोगमा दर्ता गरिएको पुरानो एमालेको बारेमा कसैले चाईचुई गरेका छैनन् । त्यसका अध्यक्ष सन्ध्या तिवारीहरु पनि सतहमा देखिन्छन् तर,वर्तमान राजनीतिक घटनाक्रमपछि उठेको नेकपाको आधिकारिकता र सूर्य चिन्ह सम्बन्धी औपचारिक प्रक्रिया पनि अघि बढेको छैन ।आयोगले कानुनीप्रक्रियाबमोजिम आयोगमा आक्कलभुक्कल मात्र भुल्केका थिए । तरपनि आयोगले तोकिएको समय घर्किन लागेको भन्दै दल दर्ता गरिदिएको थियो । दर्ता भएको धेरै दिन बित्दा समेत प्रमाणपत्र लिन कोहि पनि आयोग पुगेनन् ।त्यो पार्टीको कार्यालय र फोन सम्पर्कसमेत कतै देखिन्छ ।नयाँ एमालेको लोगो

दुईवटा पहाडको बीचमा उदाउँदो सूर्य रहेको बताइन्छ । उक्त चिन्ह पार्टीको लोगो मात्र भएको तर,चुनाव चिन्ह भने आगामी निर्वाचनअघि पुनः दल नवीकरण गर्दा मात्र प्रदान गरिने त्यतिबेला बताइएको थियो । नेकपाभित्र विवाद चुलिँदै गएको

समय मदन भण्डारी जयन्तीको अवसर छोडै निर्वाचन आयोगमा पूर्व एमाले दर्ताको लागि निवेदन हालिएको थियो । त्यतिवेला उपाध्यक्ष वामदेव गौतमले सचिवालय बैठकमा बोल्दै प्रधानमन्त्रीको प्रत्यक्ष निर्देशनमा एमाले दर्ताको निवेदन हालिएको प्रमाण आफूसँग भएको बताउनुभएको थियो । निर्वाचन आयोगमा संवैधानिक परिषद्को पछिल्लो विवादास्पद बैठकले दुईजना आयुक्त नियुक्त गरेको छ । तर,प्रतिनिधि सभा विघटनका कारण संसदीय सुनुवाई समितिसमेत अस्तित्वमा नरहेकाले उनीहरुको संसदीय सुनुवाई नहुने र ४५ दिनपछि स्वतः नियुक्ति हुने हो कि भन्ने कानुनी अन्यौल छ ।

मानवअधिकारको अवस्था सुधार

एजेन्सी

चिनियाँ विदेशमन्त्री वाङ यीले चीनमा मानवअधिकारको अवस्थामा ऐतिहासिक रुपमा सुधार भएको बताए । सोमवार बेल्जियमको र ।जधानी ब्रसेल्समा आयोजित एक कार्यक्रमलाई सम्बोधन गर्दै उनले भने- 'चीनमा मानव अधिकार को अवस्थामा व्यापक सुधार भएको छ, यो



ऐतिहासिक रुपमा सुधार हो ।' युरोपियन नीति केन्द्रद्वारा सोमवार ब्रसेल्समा आयोजना गरिएको एक कार्यक्रमलाई सम्बोधन गर्दै विदेशमन्त्री वाङ यीले मानवअधिकारको अवस्थामा गुणात्मक रुपमा नै सुधार आएको धारणा राखेका हुन् । आधुनिक चीनको स्थापनाको भएपछिको इतिहासलाई नै हेर्दा हाल आएर यहाँको मानवअधिकारको अवस्थामा ऐतिहासिक रुपमा सुधार आएको धारणा उनले राखेका थिए । उनले

भनेका थिए, 'हामीले करिब ८५ करोड नागरिकलाई गरिबीको रेखाबाट बाहिर निकालेका छौं र मलाई लाग्छ यो गरिबी निवारणको विश्वकै तथ्याङ्कमा कम्तीमा पनि ७० प्रतिशत योगदान हो ।' उनले चीनले आफ्ना करिब ७७ करोड नागरिकलाई रोजगारी दिएको तथा २५ करोड ज्येष्ठ नागरिकलाई सामाजिक सुरक्षाको प्रत्याभूति दिलाएको तथा अरु पनि सबै नागरिकलाई उनीहरुको आधारभूत आवश्यकताहरुको पूर्ति

गरेको जानकारी पनि सो कार्यक्रममा दिए । उनले चीनमा अहिले करिब ८५ करोड नागरिक इन्टरनेटका प्रयोगकर्ता रहेको जानकारी दिए । त्यसैगरी करिब एक अर्ब चिनियाँ नागरिकले नयाँ मिडियाको प्रयोग गरिरहेको जानकारी दिए । उनले चीनको संविधानले प्रत्याभूत गरेको नागरिकको विचार तथा अभिव्यक्तिको स्वतन्त्रताको उपभोग गरिरहेको धारणा पनि सो अवसरमा राखे ।



साताको भाग्यफल



	मेष :	प्रारम्भमा केही चुनौती देखापरे पनि आफन्तको साथ प्राप्त हुनेछ । ईर्ष्या गर्नेहरुले काममा अवरोध पुर्याउलान् । तापनि प्रयत्न गर्दा विगतका कमजोरी लाई सच्याउन सकिनेछ । अजीर्ण तथा पेटको कमजोरीले सताउन सक्छ । तापनि पढाइलेखाइमा सामान्य प्रगति हुनेछ ।
	वृष :	प्रारम्भमा विशेष अवसर प्राप्त भए पनि सहयोगीहरुको भरपर्दा पछि परिनेछ । काम विग्रने डरले सताउनेछ । साभेदारीमा समस्या आउनाले पहिलेको सम्झौता भंग हुन सक्छ । साइनो गाँस्नेहरुले दुःख दिन सक्छन् । जिम्मेवारी प्राप्त भए पनि उपलब्धिका लागि समय प्रतीक्षा गर्नुपर्ला ।
	मिथुन :	समयमा आँट गर्न नसक्दा काममा केही चुनौती देखा पर्नेछन् । पठनपाठनमा त्यति ध्यान दिन नसकिएला । मंगलवार र बुधवार स्थिति अनुकूल बन्नुका साथै प्रयत्न गर्दा लक्ष्य पूरा हुनेछ । प्रतिद्वन्द्वीहरुलाई तह लगाउन सकिनेछ । व्यापारमा फाइदा हुनेछ । कामले अरूलाई आकर्षित गर्न सकिनेछ ।
	कर्कट :	प्रारम्भमा रमाइलो पारिवारिक जमघटका बीच स्वादिष्ट खानपानको आनन्द प्राप्त हुनेछ । तर स्वास्थ्य कमजोर रहनेछ भने परिस्थिति अलि असहज हुन सक्छ । फजुल खर्च बढ्नुका साथै वादविवादमा परिने सम्भावना छ । अवसर प्राप्त भए पनि आफ्नैले काम विगान्न सक्छन् ।
	सिंह :	खर्चिलो काम गर्नुपर्ने देखिएकाले रकम जोहो गर्न सरसापट लिनुपर्ला । कमजोर नतिजा सच्याउन काम दोहोर्‍याउनुपर्ने देखिन्छ । मंगलवार र बुधवार भेटघाट र खानपानमा समय बित्नेछ । विभिन्न कामका अवसर पनि आउनेछन् । विशेष उपहारका साथै धनलाभ हुनेछ ।
	कन्या :	सुरुमा काम बन्नाले आम्दानी बढ्नेछ । दिगो फाइदा हुने काम प्रारम्भ गर्ने अवसर जुट्नेछ । खट्किएको आवश्यकता पूरा गर्न सकिनेछ । मंगलवारदेखि खर्च बढ्नाले आर्थिक अभावको अनुभूति हुनेछ । तापनि टाढाका साथीभाइसँगको सम्बन्धले लामो यात्रा गर्ने अवसर जुट्न सक्छ ।
	तुला :	सुरुमा हिम्मत गर्न नसक्दा काममा विलम्ब हुनेछ । आफ्नैले पनि धोका दिन सक्छन् । केही विवादास्पद जिम्मेवारी बहन गर्नुपर्ला । तापनि मंगलवार र बुधवार आँटेका काम बन्नाले मनगो फाइदा हुनेछ । व्यवसायमा राम्रै आम्दानी हुनाले भैपरी आउने समस्या टर्नेछन् ।
	वृश्चिक :	सुरुमा अरूका लागि जुट्नुपरे पनि आफ्नै भाग्योन्नति हुनेछ । अनुभव देखाएर उपलब्धि हातपार्ने समय छ । हिम्मत गर्दा प्रतिष्ठित जिम्मेवारी हातपार्न सफल भइनेछ । विशिष्ट व्यक्ति भेट्ने अवसर जुट्नेछ । लगनशीलताले दाम, इनाम एवं प्रतिष्ठा दिलाउनेछ ।
	धनु :	प्रारम्भमा केही झमेला आउन सक्छन् । आफन्त टाढिनेछन् भने अस्वस्थताका बीच कामको बोझ बढ्नेछ । तापनि मिहिनेत गर्दा चुनौती पार लगाउन सकिनेछ । मंगलवारदेखि स्थितिमा सुधार आउनेछ भने सुखदुःखमा साथ दिनेहरु प्रशस्तै फेला पर्नेछन् ।
	मकर :	सुरुमा प्रियजनसँग भेटघाट हुनाले रमाइलो यात्रा गर्ने अवसर जुट्न सक्छ । आतिथ्यपूर्ण सम्मान प्राप्त हुनेछ । मंगलवारदेखि खर्चको मात्रा बढ्नेछ । व्यवसायमा लगानी बढाउनुपर्ने हुन सक्छ । शुक्रवारसम्म परिस्थिति केही असहज रहन सक्छ । स्वास्थ्यमा पनि कमजोरी देखापर्नेछ ।
	कुम्भ :	प्रारम्भमा प्रतिस्पर्धीहरुले दुस्ख दिए पनि कर्मयोगले फाइदा दिलाउनेछ । खर्च लागे पनि मिहिनेतले विशेष अवसर हात पार्न सकिनेछ । चिताएको काम बन्नाले जोश-जाँगर बढ्नेछ । दिगो फाइदा हुने काम हातलागी हुनेछ । तर परिवारजनका आवश्यकता पूरा गर्न समय लाग्नेछ ।
	मीन :	सुरुमा अस्वस्थताका बीच कामको जिम्मेवारी बढ्न सक्छ । काममा बाधा र चुनौती देखिनेछन् । अरूको स्वार्थमा उपयोग भइनेछ, सजग रहनुहोला । मंगलवारदेखि स्थितिमा सुधार आउनुका साथै राजनीति र नोकरीमा प्रसिद्धि बढ्नेछ । व्यवसायबाट सोचेको लाभ मिल्नेछ ।

दुर्गम गाउँका घर-घरमा.....

बाध्यता थियो । पटक पटक भाडापखालाको शिकार पनि भएका थियो । अहिले त्यो समस्या छैन ।' पालाता गाउँपालिकाले हरेक घरघुरीमा मिटरसहितको खानेपानी धारा जडान गर्ने लक्ष्य राखेको छ । गाउँपालिका अध्यक्ष बमले भने, 'पानीको प्रमुख समस्या हुने बान्जाडाका नागरिकले घरआँगनमै खानेपानीका धारा पाएपछि अहिले खाली गाग्रा समाजिक संजालमा आउन बन्द भएको छ । पलाता गाउँपालिका २ बान्जाडाका नयाराम न्यौपानेले भने, 'हाम्रो गाउँमा खानेपानीको समस्याले १० वर्षदेखि सताइरहेको थियो । बल्ल छुटकरा पाइयो ।' चालु आर्थिक वर्षमा नै गाउँपालिकाले धौलागोह गाउँमा ल्याएको पानीबाट एक लाइन फटाएर गाउँमा मिटर सहितका धारा जडान गरेपछि निकै सहज भएको छ । बान्जाडाका लागि तय गरिएको बुझ्ने खानेपानी आयोजना निर्माण भइरहेको छ । पलाता

म्याद सकियपछि.....

अनुसार भट्टेखोला, कालेखोला, टाकुल्लाखोला, छिडेनाखोला, खल्लागाडखोला, बालीगढखोला र सिम्लाखोलाका पुल अधुरै छन् । धेरैजसो पुल निर्माणको जिम्मा एउटै कम्पनीले लिँदा पनि ढिलाइ भएको उनले बताए । सिरुवार र सुनकोसी कविर जेभीले २०६८ मा जिम्मा लिएको जाक्सीखोला पुल पनि अलपत्र रहेको उनको भनाइ छ । कर्णाली राजमार्गका पुलको डिजाइन ईआर एमसी कन्सल्टेन्सीले गरेको हो । कर्णालीका पुलको डिजाइन काठमाडौंमै बसेर गर्दा समस्या देखिएको प्राविधिकको भनाइ छ । कतिपय स्थानमा मुआब्जा

गाउँपालिका अध्यक्ष बमका अनुसार चालु आर्थिक वर्षमा प्रदेश सरकारबाट १० करोड बजेट खानेपानीका योजना निर्माण गर्दैछ । करिब ४ करोड ३१ लाखको जनश्रमदान सहितको लगानीमा ५ सय मिटरसहितको धारा जडान गरिएको छ । गाउँपालिकामा २ हजार ९ सय घरघुरी छन् । सबैको घरमा यसै आर्थिक वर्षमा खानेपानी पुर्याउने लक्ष्य छ । यो आर्थिक वर्षभित्र सबै वडामा मिटरसहितको धारा जडान गरिने छ । खानेपानी तथा ढल व्यवस्थापन विभागको स्थापना काल देखि खानेपानीको सर्वसुलभ पहुँच पुर्याउने कार्य भइरहेकोमा अपेक्षित रूपमा पानी जन्म रोगहरुको प्रकोप निराकरण हुन सकिरहेको थिएन । यसै सन्दर्भमा वितरित खानेपानीको गुणस्तरमा समेत सुधार ल्याउन निर्माण हुने नयाँ आयोजनामा समेत खानेपानीको गुणस्तरलाई मध्यनजर गरी आयोजना निर्माण तथा कार्यान्वयन गर्ने उद्देश्य रहेको गाउँपालिकाले जनाएको छ ।

विवादले निर्माण अघि बढ्न सकेको छैन । ठेकेदार प्रतिनिधि टोपबहादुर महतराले सरकारले पुल निर्माणको प्रक्रिया सुरु गर्नुअघि माटो परीक्षण, सामाजिक तथा भौगोलिक अवस्था र म्परी बुझ्नुपर्नेमा त्यसो नभएको बताए । अहिले सबै पुलहरुको म्याद सकिएको छ । सकिएका पुलहरुको म्याद ६ महिना थप दिएका छौं । बाँकी तिन महिना भित्रै निर्माण भइरहेका पुलहरु सम्पन्न गर्ने प्रतिवद्धता गरेका छन् । अरु केही पुलहरु निर्माण कतै सुरु भएको छन् भने कतै अलपत्रै रहेका छन् ।

स्वास्थ्य सन्देश

उच्च ज्वरो आउँने, खोकी लाग्ने, घाँटी दुख्ने, सास फेर्न गाह्रो हुने भएमा जटिल सरुवा रोगको लक्षण हुन सक्छ । तसर्थ समयमै स्वास्थ्य



महावै गाउँपालिकाको कार्यालय

स्वास्थ्य प्रतिष्ठा, विकास र समृद्धिका लागि पूर्ण सरसफाई

जोखिमपूर्ण अवस्था

पूर्ण सरसफाइका सुचकहरु

१. दिसा गरेपछि
२. खाना पकाउन वा तयार गर्नु अघि
३. खाना खानु र सुत्नु अघि
४. बच्चाको दिसा धोइ दए पछि
५. फोहोर धाएपछि



१. चर्पीको प्रयोग घरायसी, संस्थागत र सार्वजनिक
२. पानीको प्रयोग सम्बन्धि सुरक्षित व्यवहार
३. सावुनपानीले हातधुने बानी
४. खाना प्रयोग सम्बन्धि सुरक्षित व्यवहार
५. सफा घर आगन
६. सफा वातावरण

सान्नी त्रिवेणी गाउँपालिका
कालिकोट



बेस्ट कर्णाली मिडियाद्वारा जारी सुचना

बेस्ट कर्णाली मिडिया प्रालिद्वारा प्रकाशित 'ख' वर्गमा वर्गिकृत मिसन न्यूज साप्ताहिक पत्रिका सुर्खेत र कालिकोटबाट एकै साथ प्रकाशन भइरहेको छ । साथै www.missionenews.com डिजिटल अनलाईन पत्रिका हरपल तपाईंको साथमा छ । पलपलको समाचार, ताजा सुचना तथा विज्ञापनका लागि सधैं यहाँको साथमा छौं ।

हाम्रा विशेषता

- सरकारी, गैरसरकारी तथा प्राइभेट कार्यालयको वेवसाईड डिजाइन
- अनलाईन पत्रिका डिजाइन ।
- वेवसाईड तथा अनलाईन पत्रिकाको लागि डोमेन रिजर्व ।
- वेव तथा अनलाईनका लागि होस्टिंग ।
- स्थानीय तथा राष्ट्रिय संचार माध्यामा प्रशारणका लागि रेडियो तथा टेलिभिजन कार्यक्रम उत्पादन ।
- भिडियो डुकुमेन्ट्री उत्पादन ।
- स्थानीय तथा राष्ट्रिय पत्रपत्रिका, रेडियो तथा टेलिभिजनका लागि विज्ञापन एजेन्सी ।

फोन : ०८७-४४०२४२, ९८४८०४९४५५, ९८६८३१५३५३

इमेल : bestkarnalimedia@gmail.com

missionnewsp@gmail.com

स्वास्थ्य नै ठूलो धन हो ।

कोभिड-१९ को संक्रमणबाट

आफु बचाउँ र अरुलाई पनि

बचाऔं । जनस्वास्थ्य सुर

क्षाका मापदण्ड तथा

प्रोटोकलहरु अनिवार्यरूपमा

पालना गरौं ।

नेपाल सरकार

सञ्चार तथा सूचना प्रविधि

मन्त्रालय

सूचना तथा प्रसारण विभाग



बेस्ट कर्णाली मिडिया प्रालिद्वारा प्रकाशित मिसन न्यूज राष्ट्रिय साप्ताहिक, सम्पादक, पत्रिका शाही, कार्यालय, विरेन्द्रनगर, सुर्खेत, खाँडाचक्र न.पा.१, कालिकोट, फोन: ०८७-४४०२४२, ९८४८०४९४५५, ९८६८३१५३५३, ९८४८३२९७४८, इमेल: missionnewsp@gmail.com, bestkarnalimedia@gmail.com, मुद्रण, ईश्वर अफसेट प्रेस, कालिकोट, नवदुर्गा छापाखाना, वि.न.पा. सुर्खेत.